

చైతన్య గోళం

తెలుగు దిన పత్రిక

Pallavi Bhonagiri
Insurance Advisor

95330 82971
70137 85232
pallavibhongiri@gmail.com
Karmanghat, Hyderabad



Multi-Line Agent
Motor - Life - Health
We Find Your Best Rate

సంచిక : 141 సంపుటి : 1 హైదరాబాద్, రంగారెడ్డి, నాగర్ కర్నూల్, మహబూబ్ నగర్ మంగళవారం 25-6-2024 వేల : రూ. 5.00

వికసిత్ భారత్ లక్ష్యాన్ని ముందుకు సాగుతాం



న్యూఢిల్లీ జూన్ 24 (చైతన్య గళం):

వికసిత్ భారత్ సంకల్పం, కొత్త లక్ష్యాన్ని నిర్దేశించుకొని ముందుకు సాగుతామని ప్రధాని నరేంద్ర మోడీ తెలిపారు. తమ వదేళ్ల పాలనానుభవం, కొత్త సభ్యుల ఆకాంక్షలు, దేశ ప్రజల ఆశల మేరకు ముందుకు సాగుతామని

- గత పదేళ్ల అనుభవం..సభ్యుల సహకారంతో ప్రజలకు సేవ
- 140కోట్ల ప్రజల ఆకాంక్షలు గుర్తెరిగి పనిచేస్తా
- రాజ్యాంగానికి అనుగుణంగా పాలన సాగిస్తా
- విపక్షాలు కూడా ప్రజల పక్షాన బలంగా నిలబడాలి
- పార్లమెంట్ సమావేశాల సందర్భంగా ప్రధాని మోడీ వ్యాఖ్యలు

అన్నారు. మరింత కఠిన శ్రమతో దేశానికి సేవచేస్తానని మోడీ ప్రకటించారు. కొత్త పార్లమెంటు భవనంలో లోక్ సభ సమావేశాలు సోమవారం ప్రారంభం అయిన సందర్భం గా మోడీ మీడియాతో మాట్లాడారు. లోక్ సభ సభ్యులకు ప్రధాని మోడీ స్వాగతం పలికారు. ఇది చాలా

-మిగతా 2 లో



పార్టీ మారిన ఎమ్మెల్యేలపై వేటు

- సుప్రీంను ఆశ్రయించే యోచనలో బిఆర్ఎస్

హైదరాబాద్,

ప్రజల తీర్పుకు వ్యతిరేకంగా తమ పార్టీ వీడి కాంగ్రెస్ లో చేరుతున్న ఎమ్మెల్యేల అసర్వత విషయంలో సుప్రీంకోర్టును ఆశ్రయించాలని బీఆర్ఎస్ నిర్ణయించింది. ఎమ్మెల్యేలు నిబంధనలు విరుద్ధంగా పార్టీ మారడంపై న్యాయ నిపుణులతో చర్చిస్తున్నారు. ఈ క్రమంలో సుప్రీంలో సవాల్ చేయాలని బిఆర్ఎస్ నిర్ణయించింది. పార్టీ ఎమ్మెల్యేలు దానం నాగేందర్, కడియం శ్రీహరి, పోచారం శ్రీనివాసరెడ్డి,

-మిగతా 2 లో



లోక్ సభ సమావేశాలు ప్రారంభం

- కార్యక్రమాలు ప్రారంభించిన ప్రోటెమ్ స్పీకర్ భర్తహరి
- కొత్త పార్లమెంట్ భవనంలో సభ్యుల ప్రమాణం
- తొలుత ప్రమాణం చేసిన ప్రధాని మోడీ
- తదుపరి మంత్రులు రాజ్ నాథ్, అమిత్ షా, గడ్కరీ, శివరాజ్ ప్రమాణాలు
- రాహుల్ వయనాడ్ కు రాజీనామాను స్పీకర్ ఆమోదించినట్లు ప్రకటన

న్యూఢిల్లీ, జూన్ 24 (చైతన్య గళం):

18వ లోక్ సభ తొలి సమావేశాలు సోమవారం ప్రారంభమయ్యాయి. ఉదయం 11 గంటలకు సభ ప్రారంభం కాగానే ప్రోటెమ్ స్పీకర్ భర్తహరి మహతాబ్.. కార్యక్రమాలను ప్రారంభించారు. సభ్యులు రాజ్యాంగం మేరకు నడుచుకోవాలని సూచించారు. ఎన్నికల సభ్యుల జాబితాను లోక్ సభ సెక్రటరీ సభ ముందుంచారు.

-మిగతా 2 లో



తెలంగాణలో భారీగా ఐఎఎస్ ల బదిలీ

- జీహెచ్ఎంసీ కమిషనర్ గా ఆమ్రపాలి నియామకం
- విద్యుత్ శాఖ కమిషనర్ గా రొనాల్డ్ రోస్

హైదరాబాద్,

తెలంగాణలో భారీగా ఐఎఎస్ ల బదిలీలు జరిగాయి. 44 మంది ఐఎఎస్ లను బదిలీ చేస్తూ రాష్ట్ర ప్రభుత్వం ఉత్తర్వులు జారీ చేసింది. జీవీడీ ముఖ్య

-మిగతా 2 లో

రాజ్ నాథ్ సింగ్ తో సీఎం రేవంత్ భేటీ



- రోజు బూముల బదలాయింపులపై చర్చ
- ఎలివేటెడ్ కారిడార్ల నిర్మాణానికి సహకరించాలి
- వరంగల్ లో సైనిక్ స్కూల్ ఏర్పాటుకు వినతి
- మనోహర్ లాల్ ఖట్టర్ తో సూ భేటీ

న్యూఢిల్లీ, జూన్ 24 (చైతన్య గళం):

తెలంగాణ ముఖ్యమంత్రి రేవంత్ రెడ్డి ఢిల్లీ పర్యటన కొనసాగుతోంది. ఆ పర్యటనలో భాగంగా ఆయన వివిధ కేంద్ర మంత్రులను కలుస్తున్నారు. రాష్ట్రంలో జరగాల్సిన అభివృద్ధి కోసం కేంద్ర మంత్రులను సీఎం కలిసి.. వారికి పలు విజ్ఞప్తులను చేస్తున్నారు. ఈ క్రమంలోనే రేవంత్ రెడ్డి రక్షణ మంత్రి రాజ్ నాథ్ సింగ్ ను సోమవారం సాయంత్రం కలిశారు. అలాగే మనోహర్ లాల్ ఖట్టర్ ను కలసి పలు అంశాలపై వినతిపత్రం అందచేశారు. హైదరాబాద్ నగరంలో తరచూ తలెత్తుతున్న ట్రాఫిక్ సమస్యల గురించి రేవంత్ రెడ్డి రాజ్ నాథ్ సింగ్ వద్ద ప్రస్తావించారు. సికింద్రాబాద్ కంటోన్మెంట్ ప్రాంతంలో అన్ని భూములు రక్షణ శాఖ పరిధిలో ఉండడంతో అక్కడి రోడ్ల విషయంలో రాష్ట్ర ప్రభుత్వం నిర్ణయం తీసుకోలేకపోతోందని చెప్పారు. రక్షణ భూముల విషయంలో కేంద్రం ఆలోచించాలని వివరించారు. అలాగే, వరంగల్ లో ఒక సైనిక్ స్కూల్ ఏర్పాటు సహా ఇతర అంశాలను కూడా

-మిగతా 2 లో



కేజ్రీవార్ కు సుప్రీం లో దక్కని ఊరట

న్యూఢిల్లీ,

ఢిల్లీ సీఎం కేజ్రీవార్ కు మరోసారి షాక్ తగిలింది. ఆయన జైలులోపై సుప్రీంకోర్టులో ఊరట దక్కలేదు. ఢిల్లీ లిక్విడ్ పాలసీకి సంబంధించి ట్రాయల్ కోర్టు తనకు మంజూరు చేసిన జైలులోపై ఢిల్లీ హైకోర్టు స్టే విధించడంపై ఆయన సర్వోన్నత

-మిగతా 2 లో

తెలంగాణలో రహదారుల అభివృద్ధికి సహకరించండి



- విజయవాడ 6 లేన్ల రహదారిని వెంటనే చేపట్టాలి
- ఉప్పల్ పై ఓవర్ పనులు త్వరగా పూర్తి చేయాలి
- కేంద్రమంత్రి నితిన్ గడ్కరీతో చర్చించిన మంత్రి కోమటిరెడ్డి

న్యూఢిల్లీ

రోడ్లు, రహదారుల అభివృద్ధి కోసం కేంద్రం ప్రవేశపెట్టిన 'భారత్ మాల' స్థానంలో కొత్త విధానం రాబోతోందని తెలంగాణ మంత్రి కోమటిరెడ్డి వెంకటరెడ్డి తెలిపారు. ఢిల్లీలో కేంద్రమంత్రి నితిన్ గడ్కరీతో భేటీ అయ్యారు. అనంతరం మీడియాతో మాట్లాడుతూ.. రాష్ట్రంలోని జాతీయ రహదారుల అభివృద్ధి, తదితర అంశాలపై చర్చించినట్లు చెప్పారు. హైదరాబాద్-విజయవాడ హైవేను 6 లేన్ల రహదారిగా మార్చాలని కోరాం. ఉప్పల్-ఘట్టెసర్ మధ్య రహదారి 40

-మిగతా 2 లో

తమిళనాడు నారా మృతులపై మరైనమేలు?



- కాంగ్రెస్ నేత ఖర్గేకు మంత్రి నద్దా బహిరంగ లేఖ

న్యూఢిల్లీ,

తమిళనాడులో ఇటీవల పెద్ద సంఖ్యలో ప్రజల మరణాలకు దారితీసిన కత్తిసారా దుర్ఘటనపై కాంగ్రెస్ పార్టీ ఎందుకు మౌనం వహిస్తోందని ప్రశ్నిస్తూ బిజెపి అధ్యక్షుడు జెపి నద్దా సోమవారం కాంగ్రెస్ అధ్యక్షుడు మల్లికార్జున్ ఖర్గేకు లేఖ రాశారు. తమిళనాడు కత్తిసారా దుర్ఘటన పూర్తిగా మానవ తప్పిదం వల్ల జరిగిన విషాదమని ఖర్గేకు రాసిన లేఖలో నద్దా పేర్కొన్నారు. డిఎంకె సారథ్యులలోని అధికార ఇండియా కూటమికి, కత్తిసారా మాఫియాకు మధ్య బలమైన సంబంధాలు లేకుండా ఉండి ఉంటే 56 మంది ప్రాణాలు కాపాడి ఉండవచ్చని నద్దా

-మిగతా 2 లో

వికసిత్ భారత్ లక్ష్యంగా ముందుకు సాగుతాం

(మొదటి తరువాయి)

పవిత్రమైన రోజు అని పేర్కొన్నారు. 140 కోట్ల ప్రజల ఆకాంక్షలు నెరవేరేస్తామని, సామాన్య ప్రజల కలలు సాకారం చేస్తామని, ప్రజల జీవన ప్రమాణాలు పెంచేందుకు కృషి చేస్తామన్నారు. మూడోసారి సేవచేసే భాగ్యాన్ని ప్రజలు కల్పించారని, సభ్యులందరినీ కలుపుకొని వికసిత్ భారత్ లక్ష్యాన్ని చేరుకుంటామని మోదీ వివరించారు. ప్రజలు మా విధానాలను విశ్వసించారని, సరికొత్త విశ్వాసంతో కొత్త సమావేశాలు ప్రారంభిస్తున్నామని, రాజ్యాంగానికి గౌరవం ఇచ్చి నిర్ణయాలు తీసుకుంటామని స్పష్టం చేశారు. ప్రజల స్వప్నం నెరవేర్చే సంకల్పం తీసుకున్నామని, రేపటితో అత్యయిక పరిస్థితి 50 ఏళ్లు పూర్తివుతుందని, అత్యయిక పరిస్థితి ఒక మచ్చ అని, 50 ఏళ్ల క్రితం జరిగిన పొరపాటు పునరావృతం కాకూడదని మోదీ తెలిపారు. 18వ లోక్ సభ తొలి సమావేశాలు సోమవారం ప్రారంభం అయ్యాయి. ఈ సందర్భంగా కొత్తగా ఎన్నికైన సభ్యులంతా ఇప్పటికే పార్లమెంట్ భవనానికి చేరుకున్నారు. ఇక వరుసగా మూడోసారి ప్రధానిగా బాధ్యతలు తీసుకున్న నరేంద్ర మోదీ కూడా పార్లమెంట్ వద్దకు చేరుకున్నారు. ఈ సందర్భంగా మోదీ మీడియాతో మాట్లాడారు. దేశానికి మూడోసారి సేవచేసే భాగ్యాన్ని కల్పించినందుకు ప్రజలకు ఈ సందర్భంగా ధన్యవాదాలు తెలిపారు.

రాజ్యాంగాన్ని గౌరవిస్తూ నిర్ణయాలు తీసుకుంటామని చెప్పారు. 'ప్రపంచంలో అతిపెద్ద ఎన్నికల పక్రియ నిర్వహించాం. 65 కోట్ల మంది ఓటర్లు ఈ పక్రియలో పాల్గొన్నారు. మా విధానాలకు, అంకితభావానికి జనామోదం లభించింది. ప్రజలు మాకు వరుసగా మూడోసారి సేవచేసే అవకాశం కల్పించారు. ఇది చాలా పవిత్రమైన రోజు. కొత్త సభ్యులకు స్వాగతం. కొత్త ఆశలు, కొత్త ఉత్సాహంతో ముందుకు సాగాలి. అందరి సహకారంతో భరతమాత సేవలో పాల్గొంటాం. కొత్త లక్ష్యాలను చేరుకోవడానికి మనమంతా కృషి చేయాలి. 2047 వికసిత్ భారత్ సంకల్పం, లక్ష్యాన్ని నెరవేర్చే దిశగా సాగుతాం. రాజ్యాంగానికి గౌరవం ఇస్తూ నిర్ణయాలు తీసుకుంటాం. కొత్త లక్ష్యాలను నిర్దేశించుకుని ముందుకు సాగుతాం. భారత ప్రజల ఆకాంక్షలను నెరవేర్చేలా కృషి చేస్తాం' అని మోదీ తెలిపారు. ఎమర్జెన్సీ ద్వారా ప్రజాస్వామ్యంపై పడిన మచ్చకు 50 ఏళ్లు అని ప్రధాని మోదీ ఈ సందర్భంగా గుర్తు చేశారు. అప్పట్లో ప్రజలను జైళ్లలో వేసినట్లు చెప్పారు. 50 ఏళ్లకిందట జరిగిన తప్ప మరెవరూ చేయకూడదన్నారు. మూడో దశాలో మూడు రెట్లు అధికంగా పనిచేస్తామని ఈ సందర్భంగా మోదీ పునరుద్ఘాటించారు. జనహితం కోసం సభ్యులు ఈ అవకాశాన్ని ఉపయోగించుకోవాలని సూచించారు.

18వ లోక్ సభలో విపక్షం బాధ్యతాయుతంగా వ్యవహరించాలని వ్యాఖ్యానించారు. ఉదయం పార్లమెంట్ కు చేరుకున్న ప్రధాని మోదీకి కేంద్ర పార్లమెంట్ రీ వ్యవహారాల శాఖ మంత్రి కిరణ్ రిజిజు స్వాగతం పలికారు. స్వాతంత్ర్యం వచ్చిన తర్వాత తొలిసారిగా లోక్ సభ ఎంపీల ప్రమాణస్వీకారం మన కొత్త పార్లమెంట్ భవనంలో జరగనుంది. ఈ శుభ సమయాన కొత్తగా ఎన్నికైన సభ్యులకు స్వాగతాభినందనలు తెలియజేస్తున్నా. ప్రజలు మా విధానాలను విశ్వసించారు. దేశానికి మూడోసారి సేవ చేసే భాగ్యాన్ని ప్రజలు కల్పించారు. సరికొత్త విశ్వాసంతో నేడు కొత్త సమావేశాలు ప్రారంభిస్తున్నాం. రాజ్యాంగానికి గౌరవం ఇచ్చి నిర్ణయాలు తీసుకుంటాం. ప్రజల స్వప్నం నెరవేర్చే సంకల్పం తీసుకున్నాం. ఈ సందర్భంగా విపక్ష ఎంపీలకు చురకలంటించారు. ఈ దేశానికి మంచి, బాధ్యతాయుతమైన విపక్షం అవసరం. ప్రజాస్వామ్య మర్యాదను కాపాడేలా, సామాన్య పౌరుల ఆకాంక్షలకు అనుగుణంగా ప్రతిపక్షాలు నడుచుకుంటాయని ఆశిస్తున్నా. ద్రామాలు, ఆటంకాలను ప్రజలు కోరుకోవట్లేదు. నినాదాలు ఆశించట్లేదు. ప్రజల ఆకాంక్షలను నెరవేర్చేందుకు విపక్షాలు కూడా సహకరించాలని ప్రధాని హితవు పలికారు.

లోక్ సభ సమావేశాలు ప్రారంభం

(మొదటి తరువాయి)

అలాగే రాహుల్ గాంధీ వయనాడ్ కు రాజీనామా చేసినట్లు ప్రకటించారు. అనంతరం సభ్యుల ప్రమాణ స్వీకార కార్యక్రమాన్ని ప్రారంభించారు. అంతకుముందు భర్తహరితో రాష్ట్రపతిభవన్ లో ప్రోటో స్పీకర్ గా రాష్ట్రపతి ముర్ము ప్రమాణం చేయించారు. లోక్ సభాపక్ష నేతగా ప్రధాని మోదీ తొలుత ఎంపీగా ప్రమాణస్వీకారం చేశారు. ఆయన పోడియం వద్దకు రాగానే ఎన్ డీయే కూటమి సభ్యులంతా మోదీ, మోదీ అంటూ నినాదాలు చేశారు. అనంతరం నామినేటెడ్ ప్యానల్ స్పీకర్లు ప్రమాణం చేశారు. అయితే విపక్ష ఎంపీలు కొందరు ఇందుకు ముందుకు రాలేదు. అనంతరం కేంద్రమంత్రులు, ఇతర సభ్యులతో ప్రోటో

స్పీకర్ లోక్ సభ సభ్యులుగా ప్రమాణం చేయించారు. మంత్రుల్లో తొలుత రాజ్ నాథ్ సింగ్ తరవాత అమిత్ షా, గడ్కరీ, శివరాజ్ సింగ్ చౌహానీలు వరుసగా ప్రమాణం చేశారు. తొలిరోజు 280 మంది ఎంపీలు ప్రమాణం చేయనున్నారు. మిగిలిన వారితో మంగళవారం ప్రమాణస్వీకారం చేయిస్తారు. అనంతరం స్పీకర్ ఎన్నికకు నామినేషన్ కార్యక్రమం ప్రారంభమవుతుంది. 26న స్పీకర్ ఎన్నిక పూర్తవుతుంది. 27న రాజ్యసభ కూడా ప్రారంభం కానుంది. అదే రోజు ఉభయసభలను ఉద్ఘాటించి రాష్ట్రపతి ద్రౌపది ముర్ము ప్రసంగించ నున్నారు. విపక్ష ఇండియా కూటమి ఎంపీలు పార్లమెంటు సముదాయంలోని పాత భవనం వద్ద కలుసుకుని,

అక్కడి నుంచి నూతన భవనం వరకు ర్యాలీగా వచ్చారు. మొన్నటివరకు మహాత్మాగాంధీ విగ్రహం ఉన్న ప్రాంతంలో రాజ్యాంగం చిరు ప్రతులను చేతపట్టుకుని కొంతసేపు నిరసన చేపట్టారు. అనంతరం వీరంతా ఒకేసారి లోక్ సభకు వెళ్లారు. సభ ప్రారంభం కాగానే కేరళలోని వయనాడ్ స్థానానికి కాంగ్రెస్ అగ్రనేత రాహుల్ గాంధీ చేసిన రాజీనామాను స్పీకర్ ఆమోదించారు. ఇటీవల జరిగిన లోక్ సభ ఎన్నికల్లో షోబీ చేసిన రెండు స్థానాల్లోనూ రాహుల్ విజయం సాధించిన సంగతి తెలిసిందే. అనంతరం వయనాడ్ ను వదులకుని రాయబరేలి ఎంపీగా కొనసాగాలని ఆయన నిర్ణయించుకున్నారు.

రాజ్ నాథ్ సింగ్ తో సిఎం రేవంత్ భేటీ

(మొదటి తరువాయి)

సింగ్ కు రేవంత్ రెడ్డి విజ్ఞప్తి చేస్తూ వినతి పత్రం కూడా ఇచ్చారు. హైదరాబాద్ లో రహదారుల విస్తరణ, ఇతర అవసరాలకు రక్షణ శాఖ భూములు 2,450 ఎకరాలను తెలంగాణ ప్రభుత్వానికి బదలాయించాలని రేవంత్ రెడ్డి విజ్ఞప్తి చేశారు. అలాగే రావిరాల గ్రామంలో తెలంగాణ ప్రభుత్వానికి చెందిన 2,462 ఎకరాల భూములను ఇమారత్ పరిశోధన కేంద్రం (ఆర్ సిఐ) ఉపయోగించుకుంటున్న విషయాన్ని ముఖ్యమంత్రి రక్షణ శాఖ మంత్రి దృష్టికి తీసుకెళ్లారు. హైదరాబాద్ నగరంతో పాటు నగరం చుట్టు పక్కల ప్రాంతాల్లో రహదారుల విస్తరణ, పై ఓవర్లు, ఇతర మౌలిక సదుపాయాల కల్పనకు రక్షణ శాఖ భూములు తమకు అవసరమని, ఆర్ సిఐ రాష్ట్ర ప్రభుత్వ భూములు వినియోగించుకుంటున్నందున రక్షణ శాఖ భూములు 2,450 ఎకరాలు తమకు అప్పగించాలని కేంద్ర

మంత్రిని ముఖ్యమంత్రి కోరారు. రాష్ట్ర ప్రభుత్వం, రక్షణ శాఖ భూముల పరస్పర బదిలీకి అంగీకరించాలని రక్షణ శాఖ మంత్రికి ముఖ్యమంత్రి విజ్ఞప్తి చేశారు. కేంద్ర రక్షణ శాఖ మంత్రి రాజ్ నాథ్ సింగ్ తో సీఎం రేవంత్ రెడ్డి, కాంగ్రెస్ ఎంపీలు భేటీ అయ్యారు. హైదరాబాద్ నగరంలో రహదారులు, ఎలివేటెడ్ కారిడార్ల నిర్మాణానికి రక్షణ శాఖ పరిధిలో ఉన్న భూములు కేటాయించాలని రాజ్ నాథ్ సింగ్ ను సీఎం కోరారు. హైదరాబాద్ లో ట్రాఫిక్ రద్దీని నివారించేందుకు మెహిద్ పట్నం రైతు బజార్ వద్ద స్పెషాక్ నిర్మిస్తున్నామని, ఇందుకోసం అక్కడ ఉన్న రక్షణ శాఖ భూమి 0.21 హెక్టార్లను బదిలీ చేయాలని కేంద్రమంత్రిని సీఎం కోరారు. రాష్ట్రంలో స్పె వేల నిర్మాణం, రక్షణ శాఖ భూముల బదలాయించుటపై రాజ్ నాథ్ సింగ్ తో ముఖ్యమంత్రి రేవంత్ చర్చించారు. వరంగల్ నగరానికి గతంలోనే సైనిక్ స్కూల్

మంజూరు చేసినా గత రాష్ట్ర ప్రభుత్వం నిర్మాణపరంగా ఎటువంటి చర్యలు తీసుకోలేదని రక్షణ శాఖ మంత్రి రాజ్ నాథ్ సింగ్ దృష్టికి ముఖ్యమంత్రి రేవంత్ రెడ్డి తీసుకెళ్లారు. వరంగల్ సైనిక్ స్కూల్ అనుమతుల గడువు ముగిసినందున అనుమతులు పునరుద్ధరించాలని లేదా తాజాగా మంజూరు చేయాలని కేంద్ర మంత్రిని ముఖ్యమంత్రి కోరారు. ఈ భేటీలో ముఖ్యమంత్రి రేవంత్ తో పాటుగా కొత్తగా ఎన్నికైన లోక్ సభ ఎంపీలు మల్లు రవి, రఘురామిరెడ్డి, బలరాం నాయక్, సురేష్ పెట్టూర్, చామల కిరణ్ కుమార్ రెడ్డి, రఘువీర్ రెడ్డి, కడియం కావ్య, గడ్డం వంశీ, రాజ్యసభ సభ్యుడు అనిల్ కుమార్ యాదవ్ తదితరులు ఉన్నారు.

తెలంగాణలో రహదారుల అభివృద్ధికి సహకరించండి

(మొదటి తరువాయి)

శాతమే పూర్తయింది. ఈ విషయం మంత్రి వద్ద ప్రస్తావించగా.. రహదారి పనులు త్వరగా పూర్తి చేస్తామని హామీ ఇచ్చారు. ఉప్పల్-ఘట్ కేసర్ పై ఓవర్ బెండర్లు రద్దు చేసి కొత్త బెండర్లు పిలవాలని గడ్కరీ ఆదేశించారు. మంగళవారం కేంద్రమంత్రులు కిషన్ రెడ్డి, భూపేంద్ర యాదవ్ ను కలిసేందుకు అపాయింట్మెంట్ కోరాం అని మంత్రి కోమటిరెడ్డి తెలిపారు. తెలంగాణలో ఓటు షేర్ పెంచుకున్నాని సుస్థిర పాలన అందిస్తున్నామని మంత్రి కోమటిరెడ్డి వెంకట్ రెడ్డి అన్నారు. 2018 నుంచి రీజనల్ రింగ్ రోడ్ పై చర్చ జరుగుతుంది కానీ ముందుకు కదలడం

లేదని చెప్పారు. తమ ప్రభుత్వం వచ్చాక రీజనల్ రింగ్ రోడ్ ఎన్నికల కోడ్ వల్ల ఆలస్యం అయ్యిందని తెలిపారు. హైదరాబాద్ విజయవాడ రహదారిని 6 లైన్ల రహదారిగా మార్చాలని రోజుకి 60 వేల వాహనాలు తిరుగుతాయని చెప్పారు. 17 ప్రమాద జోన్లను గుర్తించామని తెలిపారు. త్వరగా హైదరాబాద్ - విజయవాడ రహదారిని 6 లైన్ల రహదారి పనులు చేపట్టాలని కోరామని అన్నారు. రీజనల్ రింగ్ రోడ్డు కోసం ప్రత్యేక సమావేశం పెడతామని చెప్పారని తెలిపారు. 16 రోడ్లు పెండింగ్ లో ఉన్నాయని నూతన జాతీయ రహదారుల కోసం మరో సమావేశం ఏర్పాటు చేస్తామని వెల్లడించారని అన్నారు. ఉప్పల్ -

ఘాట్ కేసర్ ప్లయ్ ఓవర్ బెండర్లు రద్దు చేసి కొత్త బెండర్లు పిలవాలని అధికారులకు నితిన్ గడ్కరీ ఆదేశాలు జారీ చేశారని అన్నారు. రేపు కిషన్ రెడ్డిని కలుస్తానని తెలిపారు. వచ్చే మూడేళ్లలో రీజనల్ రింగ్ రోడ్డు, విజయవాడ - హైదరాబాద్ 6 లైన్ల రహదారిని పూర్తి చేస్తామని చెప్పారు. ఇకపోతే తెలంగాణలో ఓటు షేర్ పెంచుకున్నాం.. సుస్థిర పాలన అందిస్తున్నామని అన్నారు. హైదరాబాద్ విజయవాడ రహదారిని 6 లైన్ల రహదారిగా మార్చాలన్నారు. రోజుకూ 60 వేల వాహనాలు తిరుగుతాయని, 370 చోట్ల ప్రమాద జోన్లను గుర్తించినట్లు తెలిపారు.

Dr. Nishank Kande
Cosmetic Dental Surgeon
Reg. No. : A7756

9030666189
9666313322

VEDHA'S
Multi Speciality Dental Hospital

Plot No. 11, Bhima Nagar, Z.P. Road, Kharmanghat,
Saroornagar Mdl., R.R.Dist. Hyderabad - 500 079.

తెలంగాణలో భారీగా ఐఎఎస్ ల బదిలీ

(మొదటి తరువాయి)

కార్యదర్శిగా సుదర్శన్ రెడ్డి, జీహెచ్ ఎంసీ కమిషనర్ గా ఆమ్రపాలిని నియమించింది. ఈ మేరకు సీఎస్ శాంతికుమారి ఉత్తర్వులు జారీ చేశారు. పశు సంవర్ధక శాఖ ముఖ్య కార్యదర్శిగా సవ్యసాచి ఘోష్, కార్మిక ఉపాధి శిక్షణ శాఖ ముఖ్య కార్యదర్శిగా సంజయ్ కుమార్, యువజన సర్వీసులు, పర్యాటక, క్రీడల శాఖ ముఖ్య కార్యదర్శిగా వాణీప్రసాద్ ను ప్రభుత్వం నియమించింది. చేనేత, హస్తకళల ముఖ్య కార్యదర్శిగా శైలజా రామయ్యర్ ను నియమించడంతో పాటు.. హ్యాండ్లమ్మి, టీజీసీవో హ్యాండ్ క్రాఫ్ట్ ఎండ్ గా ఆమెకు అదనపు బాధ్యతలు అప్పగించారు. ఆర్థికశాఖ ముఖ్య కార్యదర్శిగా సందీప్ సుల్తానియాను నియమించారు. ఆయనకు ప్రణాళికా శాఖ ముఖ్య కార్యదర్శిగానూ అదనపు బాధ్యతలు అప్పగించారు. అటవీ, పర్యావరణ శాఖల ముఖ్య కార్యదర్శిగా అహ్మద్ నదీమ్ ను నియమించడంతో పాటు టీవీటీఆర్ఐ డీజీగా ఆయనకు అదనపు బాధ్యతలు ఇచ్చారు. జీహెచ్ ఎంసీ కమిషనర్ గా ఆమ్రపాలికి అదనపు బాధ్యతలు అప్పగించారు. ఇప్పటివరకు ఆ స్థానంలో కొనసాగిన రొనాల్డ్ రోసేను విద్యుత్ శాఖ కమిషనర్ గా ట్రాన్స్ ఫర్ చేశారు. ఆయనకు జెన్ కో, ట్రాన్స్ కో సీఎండ్ గా అదనపు బాధ్యతలు కేటాయించారు. ఇక పాఠశాల విద్యాశాఖ కమిషనర్ గా ఉన్న శ్రీదేవసేనను కళాశాల, టెక్నికల్ ఎడ్యుకేషన్ కమిషనర్ గా బదిలీ చేశారు. పశుసంవర్ధకశాఖ ముఖ్య కార్యదర్శిగా సవ్యసాచి ఘోష్, కార్మిక, ఉపాధి శిక్షణశాఖ ముఖ్య కార్యదర్శిగా సంజయ్ కుమార్, యువజన సర్వీసులు, పర్యాటక, క్రీడలశాఖ ముఖ్య కార్యదర్శిగా వాణీప్రసాద్, అటవీ, పర్యావరణశాఖల ముఖ్యకార్యదర్శిగా అహ్మద్ నదీమ్ నియమించారు. ఆయనకు టీవీటీఆర్ఐ డీజీగా అదనపు బాధ్యతలు అప్పగించారు. ట్రాన్స్ కో, జెన్ కో సీఎండ్ గా ఉన్న రిజ్యుని వాణిజ్య పన్నులు, ఎక్సైజ్ శాఖ ముఖ్యకార్యదర్శిగా బదిలీ చేశారు. జీఎడ్ డీ ముఖ్యకార్యదర్శిగా సుదర్శన్ రెడ్డిని నియమించారు. దాసరి హరిచందనను రోడ్డు, భవనాల శాఖ ప్రత్యేక కార్యదర్శిగా, హెచ్ ఎండ్ డీ కమిషనర్ గా సర్పరాజ్ అహ్మద్ ను నియమించారు.

పార్టీ మారిన ఎమ్మెల్యేలపై వేటు

(మొదటి తరువాయి)

సంజయ్ కుమార్ తదితరులు పార్టీని వీడారు. ఈ క్రమంలో వీరిపై అనర్హత వేటు వేయించేందుకు సుప్రీంకోర్టుకు వెళ్లేందుకు న్యాయ నిపుణులతో చర్చించింది. సుప్రీంకోర్టు గతంలో ఇచ్చిన తీర్పు ప్రకారం మూడు నెలల్లో అనర్హత పిటిషన్ పైన స్పీకర్ నిర్ణయం తీసుకోవాలని గులాబీ పార్టీ చెబుతోంది. సుప్రీంకోర్టు ఇచ్చిన తీర్పులోని పేరా నెంబర్ 30, 33 ప్రకారం హైకోర్టు వెంటనే నిర్ణయం తీసుకోవాల్సిన అవసరం ఉందని అంటోంది. ఈనెల 27న హైకోర్టులో దానం నాగేందర్ అనర్హత అంశంపై విచారణ జరిగింది. ప్రస్తుతం దానం నాగేందర్ తో పాటు పార్టీ మారిన ఎమ్మెల్యేల పైన ఒకేసారి సుప్రీంకోర్టుకు బీఆర్ఎస్ వెళ్లనుంది.

తమిళనాడు సారా మృతులపై మౌనమేల?

(మొదటి తరువాయి)

తెలిపారు. తమిళనాడులో గతంలో ఎన్నడూ లేని విధంగా జరిగిన అత్యంత ఘోరమైన కత్తిసారా దుర్ఘటన అనంతరం కల్లకురిచిలోని కరుణపురం గ్రామంలో ఎగసిపడుతున్న చిత మంటలకు సంబంధించిన చిత్రాలను చూసి యావద్దేశ ఆత్మసాక్షి క్షోభించిందని నడ్డా పేర్కొన్నారు. షెడ్యూల్లు కులాల జనాభా అధికంగా ఉన్న కరుణపురం పేదరికం, విపక్ష కారణంగా అనేక సవాళ్లను ఎదుర్కొంటోందని, ఇంతటి ఘోర విపత్తు జరిగిన తర్వాత కూడా కాంగ్రెస్ పార్టీ మౌన ముద్ర దాల్చడం తనను దిగ్భాతికి గురిచేస్తోందని ఆయన ఖరేకు రాసిన లేఖలో పేర్కొన్నారు. తమిళనాడులో ఇటీవల జరిగిన కత్తిసారా దుర్ఘటనలో 56 మంది ప్రాణాలు కోల్పోగా 159 మంది ఆగసుపత్రి పాలయ్యారు. కొన్ని అంశాల విషయంలో తాము పార్టీలకతీతంగా వ్యవహరించాలని, ఎస్సి, ఎస్టి వర్గాల భద్రత, సంక్షేమం కూడా అందులో ఒకటని ఆయన అన్నారు. ఈ ఘటనపై సిబిఐ దర్యాప్తునకు ఆదేశించేలా తమిళనాడులోని డిఎంకె సారధ్యంలోని ఇండియా కూటమి ప్రభుత్వంబ ఒత్తిడి తీసుకువచ్చి రాష్ట్ర ఎక్సైజ్ శాఖ మంత్రి ఎస్ ముత్తుసామిని తక్షణమే పదవి నుంచి తొలగించాలని ఖర్చేసు నడ్డా కోరారు. మృతుల కుటుంబాలకు ఇచ్చే నష్టపరిహారాన్ని కూడా పెంచి బాధిత కుటుంబాలను ఆదుకోవాలని కూడా ఆయన డిమాండ్ చేశారు.

కేజ్రీవార్ కు సుప్రీంలో

దక్కని ఊరట

(మొదటి తరువాయి)

న్యాయస్థానాన్ని ఆశ్రయించారు. ఈ పిటిషన్ పై ఈ నెల 26న విచారించనున్నట్లు వెల్లడించింది. హైకోర్టు ఆదేశాలు వచ్చే వరకూ వేచి చూడాలని స్పష్టం చేసింది. ఈ క్రమంలో ఆయనకు షుగ్లి నిరాశే ఎదురైంది.



వైశాలి ఎలక్ట్రానిక్ ఎలక్ట్రానిక్స్ షాపు ప్రారంభం



బాలాపూర్ జూన్ 24 (చైతన్య గళం):

బాలాపూర్ బడంగ్గేట్ మున్సిపల్ కార్పొరేషన్ సెల్యూన్ గూడ పరిధిలోని జయశంకర్ కాలనీలో ప్రాపరేటర్ కంపోజు పాండూ చారి నూతన ఏర్పాటు చేసిన వైశాలి ఎలక్ట్రానిక్ మరియు ఎలక్ట్రికల్స్ షాపును స్థానిక కార్పొరేటర్ ఏనుగు రామ్ రెడ్డి మరియు మీర్చేట్ కార్పొరేటర్ పసునూరి భిక్షపతి చారి మరియు శ్రీ శ్రీ విశ్వబ్రాహ్మణ సంఘం రాష్ట్ర అధ్యక్షులు నా రోజు కుమారస్వామి చారి చేతుల మీదుగా రిబ్బన్ కట్ చేసి ప్రారంభించారు. ఈ సందర్భంగా కార్పొరేటర్ భిక్షపతి చారి పాండు చారి కి శుభాకాంక్షలు తెలిపారు. పిలవగానే షాప్ ప్రారంభోత్సవానికి వచ్చిన కార్పొరేటర్లకు శాలువతో సన్మానం చేసి ధన్యవాదాలు తెలిపారు .. ఈ కార్యక్రమంలో నరసింహ చారి దేవా చారి అశోక్ చారి కాలనీవాసులు తదితరులు పాల్గొన్నారు.

రేపు శ్రీ శ్రీ శ్రీ శివ పంచయతన కాశీ విశ్వేశ్వరాలయం సప్తమ వార్షికోత్సవం



ఎల్వీనగర్ జూన్ 24 (చైతన్య గళం) :

ఎల్వీనగర్ శ్రీ శ్రీ శివ పంచయతన కాశీ విశ్వేశ్వరాలయం సప్తమ వార్షికోత్సవం రేపు అనగా 26వ తేది న జై పూరి కాలనీ నాగోల్ లో జరుగు శ్రీ శ్రీ శ్రీ శివ పంచయతన కాశీ విశ్వేశ్వరాలయం సప్తమ వార్షికోత్సవానికి ముఖ్య అతిథిగా రావాలని TPCC ప్రచార కమిటీ రాష్ట్ర కో కన్వీనర్ టూరిజం డెవలప్మెంట్ కార్పొరేషన్ మాజీ చైర్మన్ అంతర్జాతీయ ఆర్యవైశ్య ఫెడరేషన్ జాతీయ వర్కింగ్ ప్రెసిడెంట్ తెలంగాణ రాష్ట్ర అధ్యక్షుడు ఉప్పల శ్రీనివాస్ గుప్త ను వారి స్వగృహంలో మర్యాదపూర్వకంగా కలసి ఆహ్వానించిన ఆలయ కమిటీ. ఈ కార్యక్రమంలో మమత , నాగ బుషణి, ప్రసన్న మీన మరియు మాధవి తదితరులు పాల్గొన్నారు.

నల్లమల్లలో డిప్యూటీ సీఎం బట్టి పర్వటన



శ్రీశైలం జూన్ 24 (చైతన్య గళం):

శ్రీశైలం మల్లికార్జున స్వామికి ప్రత్యేక పూజలు చేసిన బట్టి దంపతులు విద్యుత్ అమరవీరుల సేవలు మరువలేనివి విద్యుత్ అధికారులతో సమీక్ష సమావేశం నిర్వహించిన డిప్యూటీ సీఎంబట్టి విక్రమార్క మంత్రి జూపల్లి కృష్ణారావు అచ్చంపేట ఎమ్మెల్యేలు డాక్టర్ చిక్కుడు వంశీకృష్ణ . ఉమ్మడి జిల్లా ఎమ్మెల్యేలు కసిరెడ్డి నారాయణరెడ్డి . మెగా రెడ్డి. పద్మిక రెడ్డి. ఎస్సంశ్రీనివాస్. రాజేష్ రెడ్డి శ్రీశైలం ఎడమ గట్టుజలవిద్యుత్ 4వ యూనిట్ పునరుద్ధరణకు టెండర్ కాలే ఫర్ చేయాలి 60 కోట్ల విలువైన హైడెల్ పవర్ కోసం రెండు కోట్ల ఖర్చుకు వెనకాడొద్దు. నిధులు ఎమ్మెనా కేటాయిస్తాం ప్రతిపాదనలు పంపించండి ఎస్ఎల్ బిసి విద్యుత్ పవర్ హౌస్ లో చిన్న గుండు సూది కనపడేలా టెక్నాలజీని పెంచుకుందాంతక్కువ ఖర్చుతో ఎక్కువ ఉత్పత్తి చేసే హైడెల్ పవర్ ఉత్పత్తిని పెంచుకుందాం 2020 నాటి దుర్లభన మృతుల కుటుంబాలకు ప్రగాఢ సానుభూతి

-శ్రీశైలం విద్యుత్ అధికారులతో రివ్యూ చేసిన ఉప ముఖ్యమంత్రి బట్టి విక్రమార్క

-పాల్గొన్న మంత్రి జూపల్లి ఎమ్మెల్యే వంశీకృష్ణ

దేశంలోనే అత్యంత గొప్పదైన శ్రీశైలం జల విద్యుత్ ప్రాజెక్టు, ఇలాంటి సంపదను కాపాడుకోవడం ప్రజా ప్రభుత్వం బాధ్యత అని రాష్ట్ర ఉప ముఖ్యమంత్రి మల్లు భట్టి విక్రమార్క మంత్రి అన్నారు. సోమవారం నాగర్ కర్నూల్ జిల్లా అమ్రాబాద్ మండలంలోని శ్రీశైలం ఎడమ జలవిద్యుత్ ప్రాజెక్టు ను రాష్ట్ర ఎక్సైజ్ శాఖ మంత్రి జూపల్లి కృష్ణారావు, అచ్చంపేట ఎమ్మెల్యే

డాక్టర్ వంశీకృష్ణ తో పాటు ఎమ్మెల్యేలు వనపర్తి ఎమ్మెల్యే మెగా రెడ్డి, నాగర్ కర్నూల్ ఎమ్మెల్యే రాజేశ్వర్ రెడ్డి, మహబూబ్ నగర్ ఎమ్మెల్యే ఎస్సం శ్రీనివాసరెడ్డి, నారాయణపేట ఎమ్మెల్యే పద్మిక రెడ్డి, కల్వకుర్తి ఎమ్మెల్యే కసిరెడ్డి నారాయణరెడ్డి లతో కలిసి శ్రీశైలం ఎడమ గట్టు విద్యుత్ సౌరంగలోని విద్యుత్ ప్రాజెక్టును సందర్శించి, నాలుగవ విద్యుత్ యూనిట్ ను సందర్శించారు. ప్రాజెక్ట్ అంతా కలియ తిరుగుతూ అధికారులను అడిగి తెలుసుకున్నారు. అనంతరం విద్యుత్ శాఖ ఉన్నతాధికారులతో నాలుగవ యూనిట్ పునరుద్ధరణ రక్షణ చర్యలపై సమీక్ష సమావేశం నిర్వహించారు. ముందుగా శ్రీశైలం జెస్కో అధికారులు ప్రాజెక్టుకు సంబంధించిన పూర్తి వివరాలతో కూడిన పవర్ ప్రజెంటేషన్ వారు తిలకించారు. ఈ సందర్భంగా ఉప ముఖ్యమంత్రి బట్టి విక్రమార్క మాట్లాడుతూ. 60 కోట్ల విలువైన విద్యుత్ ఉత్పత్తి చేయడానికి రెండు కోట్ల ఖర్చు కోసం ఆలస్యం చేయరాదని సూచించారు. రానున్న మూడు నెలల వరదతో 60 కోట్ల విద్యుత్ ఉత్పత్తిని తయారు చేస్తామని అందుకు వెంటనే పునరుద్ధన చర్యలు చేపట్టాలని ఆదేశించారు. నాలుగో యూనిట్ పునరుద్ధరణకు నిధుల కొరత లేదని సూచించారు. రాష్ట్రానికి అత్యంత విలువైన సంపద శ్రీశైలం జల విద్యుత్ ప్రాజెక్ట్ ద్వారా తక్కువ ఖర్చుతో ఎక్కువ ఆదాయ వనరు సుమారు రూ. 60 కోట్ల ఆదాయం సప్లయ్ కుండా కేవలం రెండు కోట్లతో నాల్గవ పవర్ యూనిట్ పునరుద్ధరణ కోసం ఏమాత్రం నిర్లక్ష్యం చేయకుండా అందుకు అధికారులు టెండర్ కార్యక్రమాన్ని త్వరగా పూర్తి చేసి ఆ యూనిట్ ను రాష్ట్ర ప్రయోజనాలకు ఉపయోగపడేలా తక్షణ చర్యలు

తీసుకోవాలని ఆయన ఆదేశించారు. రాష్ట్ర ప్రభుత్వానికి ఎవెన్ వెల్ఫేర్ గర్వకారణం అని ప్రపంచ వ్యాప్తంగా ఉన్న సాంకేతికతను ఉపయోగించి యూనిట్ పునరుద్ధరణ చేయడంలో నిర్లక్ష్యం వహించిన కాంట్రాక్ట్ సంస్థలను బ్లాక్ లిస్ట్ లో చేర్చి రద్దు చేయడం మంచిదని ఉప ముఖ్యమంత్రి అధికారులకు సూచించారు. శ్రీశైలం ఎడమగట్టు విద్యుత్ పవర్ హౌస్ లో 2020 సెప్టెంబర్ లో జరిగిన అగ్ని ప్రమాద ఘటన తీవ్ర బాధాకరం అని డిప్యూటీ సీఎం బట్టి విక్రమార్క అన్నారు. ఆ సమయంలో యూనిట్ ను కాపాడేందుకు శ్రమించిన జెంకో సిబ్బంది ప్రయత్నంలో కొంత మంది ప్రాణాలు పోగొట్టుకున్నారు. ఆ కుటుంబ ప్రగాఢ సానుభూతి ప్రకటించారు. ఆ కుటుంబాలకు ఎప్పుడు ఏ అవసరం ఉన్నా ప్రభుత్వ అండదండలు ఎప్పుడు ఉంటాయని ఉప ముఖ్యమంత్రి తెలిపారు. ఇలాంటి ప్రాజెక్ట్ లలో పనిచేసే కింది స్థాయి స్వీపర్ సిబ్బంది నుండి ఐఎఎస్ వరకు చేసిన కృషి ఎనలేనిదని ఆయన కొనియాడారు. ఏ ఒక్క కార్యకునికి ప్రాణానికి ముప్పు లేకుండా అత్యంత పకడ్బందీ వ్యవస్థను ఏర్పాటు చేయాలన్నారు. వ్యవస్థలోని అస్థులను సృష్టించడానికి ప్రజా ప్రభుత్వం సిద్ధంగా ఉందని తెలిపారు. అంతకుముందు ఎమ్మెల్యే డాక్టర్ వంశీకృష్ణ ఎన్ ఎం శ్రీనివాస్ రెడ్డి గతంలో జరిగిన పరిణామాలను దృష్టిలో పెట్టుకొని ఏదేని ప్రమాదాలు చోటు చేసుకుంటే తక్షణం జాగ్రత్త పడే చర్యలు ఏమైనా తీసుకున్నారా అని అధికారులను అడిగారు. ఈ సందర్భంగా అధికారులు సమాధానం ఇస్తూ గత పరిణామాలను దృష్టిలో ఉంచుకొని కొన్ని సేఫ్టీ చర్యలు తీసుకున్నామని సమాధానం ఇచ్చారు.

ఈశ్వరమ్మ కుటుంబానికి అన్ని విధాల సహకారం

-మానవత్వం ఉన్న ప్రతి ఒక్కరూ తలదించుకునే

-నిందితులను ఇప్పటికే రిమాండ్ చేశాం
-మంత్రి జూపల్లితో కలిసి నిమ్న హాస్పిటల్ లో చికిత్స పొందుతున్న ఈశ్వరమ్మను పరామర్శించిన డిప్యూటీ సీఎం భట్టి

కొల్లాపూర్ జూన్ 24 (చైతన్య గళం):

నాగర్ కర్నూలు జిల్లా కొల్లాపూర్ మండలం, మొలవంతలపల్లికి చెందిన చెంచు గిరిజన మహిళ ఈశ్వరమ్మ పై జరిగిన అత్యాచారం ఘటన అమానవీయమని డిప్యూటీ సీఎం మల్లు భట్టి విక్రమార్క అన్నారు. సోమవారం ఉదయం నిమ్న హాస్పిటల్ లో బాధితురాలు ఈశ్వరమ్మను కుటుంబ సభ్యులను పరామర్శించిన అనంతరం మంత్రి జూపల్లితో కలిసి మీడియాతో మాట్లాడారు. ఈ సందర్భంగా మల్లు భట్టి విక్రమార్క మాట్లాడుతూ మానవత్వం ఉన్న ప్రతి ఒక్కరు తలదించుకునే ఘటన ఇది అని పేర్కొన్నారు. యావత్ సమాజం తీవ్రంగా ఖండించాల్సిన అంశం ఇది అన్నారు. లిఫుటన సమాచారం తెలిసిన వెంటనే మంత్రి జూపల్లి కృష్ణారావు బాధితురాలును నాగర్ కర్నూల్ ఆసుపత్రికి



తరలించి చికిత్స చేయించారని, మెరుగైన చికిత్స కోసం నిమ్న ఆస్పత్రికి పైతం తరలించారని వివరించారు. ఘటన విషయాన్ని మంత్రి జూపల్లి ముఖ్యమంత్రి దృష్టికి తీసుకువెళ్లారని తెలిపారు. ఎంత ఖర్చైనా పర్సనల్ యా ఈశ్వరమ్మ తిరిగి పూర్తిగా ఆరోగ్యంతో కోలుకునే వరకు ఉచితంగా ప్రభుత్వ వైద్య సహాయం అందిస్తుందని డిప్యూటీ సీఎం తెలిపారు. ఇల్లు లేని పక్కంలో ఇందిరమ్మ ఇల్లు, ఇద్దరు పిల్లలను ఆశ్రమ పాఠశాలలో వారు ఎంతవరకు చదువుకుంటాం అంటే అంతవరకు చదివిస్తాం, సాగుకు వ్యవసాయ భూమి కేటాయింపడం వంటి

అన్ని చర్యలు ప్రభుత్వపరంగా చేపడతామన్నారు. ఈశ్వరమ్మ ఘటనలో సమీప బంధువులైన బావ, అక్క తోబాటు బయట ఒకరు ఇద్దరు ఉన్నట్టు సమాచారం ఉందని తెలిపారు. నిందితులను ఇప్పటికే రిమాండ్ కు తరలించారని, ఈ ఘటనలో పూర్తి సమాచారం సేకరించి బాధ్యులైన వారిపై కఠిన చర్యలు తీసుకోవాలని ఆదేశించినట్లు తెలిపారు. రాష్ట్రంలో మరోసారి ఇలాంటి చర్యలు పునరావృతం కాకుండా బాధ్యులపై కఠిన చర్యలకు ఆదేశించినట్లు తెలిపారు. మీడియా సమావేశానికి ముందు ఆసుపత్రిలో ఈశ్వరమ్మ తో పాటు కుటుంబ సభ్యులను పరామర్శించి వారికి దైర్ఘ్యం చెప్పారు. ప్రస్తుతం అందుతున్న వైద్య సహాయం గురించి డాక్టర్లను అడిగి తెలుసుకున్నారు. మెరుగైన చికిత్స అందించాలని, పూర్తి ఆరోగ్యంగా కోలుకున్న తర్వాతే డిస్చార్జ్ చేయాలని వైద్య అధికారులను కోరారు..

ప్రభుత్వ నిబంధనలు పాటించని పైవేట్ స్కూల్స్ పై చర్యలు తీసుకోవాలి

-విద్యార్థి సంఘాల ఆధ్వర్యంలో వెల్లడ MEO కి వినతి పత్రం ఇవ్వడం జరిగింది.

వెల్లండ జూన్ 24 (చైతన్య గళం):

ఈ సందర్భంగా విద్యార్థి సంఘాల నాయకులమాట్లాడుతూ ప్రభుత్వ స్కూళ్లలో మౌలిక సదుపాయాలు కల్పించాలని, ఫీజు నియంత్రణ చట్టం అమలు చేయాలని , అధిక ఫీజులు వసూలు చేస్తున్న పైవేట్ స్కూల్స్ లో తనిఖీ చేసి పాఠ్యపుస్తకాలు టై, టెల్లు యూనిఫాం లాంటివి అమ్ముతున్న స్కూల్స్ పై,



ఫిట్యూర్ లేని బస్సులు నడుపుతున్న స్కూల్స్ పై చర్యలు

తీసుకోవాలని అన్నారు. ప్రభుత్వ నిబంధనలు పాటించని పైవేట్ స్కూల్స్ గుర్తింపు రద్దు చేయాలని అన్నారు. ఈ కార్యక్రమంలో PDSU రాష్ట్ర నాయకులు సంతోష్, గిరిజన విద్యార్థి సంఘం మండల అధ్యక్షుడు రాహుల్ తదితరులు పాల్గొన్నారు.

ఆంజనేయ స్వామి 58 అడుగుల విగ్రహం ఏర్పాటుకు స్థలం ఇప్పించండి

-వనపర్తి బిజెపి పట్టణ అధ్యక్షుడు బచ్చు రాము



వనపర్తి జూన్ 24 (చైతన్య గళం):

తిరుమలయ్య గుట్ట 'X' రోడ్ లో ఆంజనేయ స్వామి 58 అడుగుల విగ్రహం ఏర్పాటుకు 5 గుంటల భూమి ఇవ్వాలని వనపర్తి బిజెపి పట్టణ అధ్యక్షుడు బచ్చు రాము సోమవారం ప్రజావాణి కార్యక్రమంలో జిల్లా కలెక్టర్ ఆదర్శ సురభి కి వినతి పత్రం అందజేశారు. ఈ సందర్భంగా బచ్చు రాము మాట్లాడుతూ వనపర్తి పట్టణానికి 6 కి.మీ. సమీపంలో ఉన్న తిరుమలయ్య గుట్టను పర్యాటక కేంద్రంగా ప్రకటించాలని, భక్తుల సౌలభ్యం కొరకు కళ్యాణ మండపం, మంచి నీటి వసతి, పార్క్ లను ఏర్పాటు చేయాలని భారతీయ జనతా పార్టీ వనపర్తి పట్టణ శాఖ తరుపున కలెక్టర్ ను కోరినట్లు తెలిపారు. పెరిగిన జనాభా కు అనుగుణంగా కొత్త బస్టాండ్ , అంబేద్కర్ రైల్వేస్టా మరియు గాంధీ చౌక్ లలో ట్రాఫిక్ సిగ్నల్స్ ను ఏర్పాటు చెయ్యాలని ప్రమాదాలను అరికట్టే విధంగా ప్రతి కూడలిలో ట్రాఫిక్ పోలీస్ లను ఏర్పాటు చెయ్యాలని డబల్ బెడ్ రూమ్ ఇండ్లకు వెళ్లడానికి చిట్టాల రోడ్ లో గల జీనియన్ స్కూల్ దగ్గర ఉన్న రిక్వైర్డ్ బస్సు స్టాప్ ను ఏర్పాటు చెయ్యాలని వనపర్తి అడ్మినిస్ట్రేషన్ కాంప్లెక్స్ నుండి వచ్చే కిరాయి ఆదాయాన్ని దుర్వినియోగం చేస్తున్న డిపో మేనేజర్ పై విచారణ జరిపి తగు చర్యలు తీసుకోవాలని కొత్త బస్టాండ్ లో మహిళలకు మరుగు దొడ్లు నీటి వసతిని కల్పించాలని కోరుతూ జిల్లా కలెక్టర్ కు వినతి పత్రం అందించామని అన్నారు. ఈ కార్యక్రమంలో మాజీ కాన్సిలర్ ఏ. సీతారాములు, జిల్లా బీజేపెం అధ్యక్షుడు రాజశేఖర్ గౌడ్, వనపర్తి పట్టణ బిజెపి ప్రధాన కార్యదర్శి సూగూరు రాము, ఆయన సాగర్, లక్ష్మి, కవిత, గోవిందు, నవీన్, కృష్ణ గౌడ్ తదితరులు పాల్గొన్నారు.

త్యరలో వనపల్లికి ఎడ్మిక్షనల్ హాబ్

-ఇంటిగ్రేటెడ్ ఎడ్మిక్షనల్ హాబ్ కు ముఖ్యమంత్రి సానుకూల స్పందన
-పెద్దమండడి మండల(TGEWRS/JC) బాలికల రెసిడెన్షియల్ పాఠశాల మరియు కళాశాల శాశ్వత భవనాల నిర్మాణానికి ? 25 కోట్లు మంజూరు
-రెసిడెన్షియల్ డిగ్రీ కళాశాల నూతన భవణ నిర్మాణానికి ? 25 కోట్లు మంజూరు

వనపర్తి జూన్ 24 (చైతన్య గళం):

వనపర్తి నియోజకవర్గ పరిధిలోని గోపాల్పేట మండలం బుద్ధారం, పోలికేపహడ్ గ్రామ శివారులో 70 ఎకరాలలో ఇంటిగ్రేటెడ్ ఎడ్మిక్షనల్ హాబ్ నిర్మాణానికి రాష్ట్ర ముఖ్యమంత్రివర్యులు రేవంత్ రెడ్డి



సానుకూలంగా స్పందించినట్లు వనపర్తి ఎమ్మెల్యే తూడి మేఘారెడ్డి ఒక ప్రకటనలో పేర్కొన్నారు.విద్యా పర్తిగా పేరున్న వనపర్తి నియోజకవర్గాన్ని

రాష్ట్రస్థాయిలో ముందు వరసలో నిలిపేందుకు ముఖ్యమంత్రి సుముఖంగా ఉన్నారన్నారు. వనపర్తి పట్టణంలోని అసూస్ జూనియర్ కాలేజీ అద్దె భవనాల్లో కొనసాగుతున్న పెద్దమండడి మండల(TGEWRS/JC) బాలికల రెసిడెన్షియల్ పాఠశాల మరియు కళాశాల శాశ్వత భవనాల నిర్మాణానికి 25 కోట్ల రూపాయలు మంజూరు చేశారు.అదేవిధంగా రెసిడెన్షియల్ డిగ్రీ కళాశాల నూతన భవన నిర్మాణాలకు 50 కోట్లకు గాను ముందస్తుగా 25 కోట్లు మంజూరు చేసినట్లు ఎమ్మెల్యే తెలిపారు.విద్యాపరంగా వనపర్తి నియోజకవర్గం అన్ని విధాలుగా అభివృద్ధి చేసేందుకు నిరంతరం కృషి చేస్తానని ఎమ్మెల్యే పేర్కొన్నారు.

వాల్మీకి లక్ష్మి మరణానికి కారణం అయిన వారిని శిక్షించాలి

-శ్రీ సాయి కృప హాస్పిటల్ ను సీజ్ చేసి యజమానిని అరెస్టు చెయ్యాలి
-సప్తపదిహారంగా 25 లక్షలు ఇవ్వాలి..
-తెలంగాణ వాల్మీకి సంఘం ఉమ్మడి జిల్లా కన్వీనర్ మండ్ల దేవన్న నాయుడు

కొల్లాపూర్ జూన్ 24 (చైతన్య గళం):

కొల్లాపూర్ పట్టణం లోని శ్రీ సాయి కృప ఆస్పత్రి యజమాని కొండ శ్రీను పెట్టిన వేధింపుల కారణంగానే లక్ష్మి మృతి చెందిందని అతనిపై వెంటనే చర్యలు తీసుకోవాలని వాల్మీకి సంఘం ఉమ్మడి జిల్లా కన్వీనర్ మండ్ల దేవన్న నాయుడు డిమాండ్ చేశారు. ఈ సందర్భంగా మండ్ల దేవన్న నాయుడు జూన్ 22న వాల్మీకి నాయకులు ఎమ్మార్పీఎస్ నాయకులతో కలిసి



హాస్పిటల్ ముందు ధర్నా చేసిన హాస్పిటల్ యాజమాన్యం పట్టించుకోలేదని అన్నారు. కొన్ని

సంవత్సరాల కితం ఆరోగ్యం బాగాలేదని వెల్లడారు గ్రామానికి చెందిన లక్ష్మి వైద్యం కోసం కొల్లాపూర్ పట్టణంలో సాయి కృప ఆసుపత్రిలో చేరిందని ఆస్పత్రి నిర్వాహకులు చేసిన వైద్యం వికటించడంతో నిజాలు బయటికి పొక్కుకుండా కప్పిపుచ్చుకునేందుకు బాధితురాలిని అదే ఆసుపత్రిలో మెడికల్ షాప్ లో యజమాన్యం పనికి పెట్టుకున్నారని అన్నారు. కొన్ని నెలల తర్వాత డబ్బులు అవహరించినదని తప్పుడు కేసులు పెట్టి వేధించారని ఆస్పత్రి నిర్వాహకుల వేధింపులు భరించలేక చనిపోయిందని దేవన నాయుడు అన్నారు. లక్ష్మి కి న్యాయం జరిపించి ఆసుపత్రి నిర్వహకుడు కొండ శ్రీను పై చర్యలు తీసుకోవాలని ప్రభుత్వాన్ని కోరారు.

డి-8 కాలువను పరిశీలించిన చిన్నారెడ్డి

-పరిశీలనలో పాల్గొన్న ఉపసర్పంచుల సంఘం వనపర్తి జిల్లా మాజీ అధ్యక్షుడు ఆవుల చంద్రశేఖర్

వనపర్తి జూన్ 24 (చైతన్య గళం):

వనపర్తి మండలం లోని చందాపూర్ గ్రామం లో ఉన్న డి-8 కాలువను సోమవారం ప్రణాళికా సంఘం ఉపాధ్యక్షుడు జి. చిన్నారెడ్డి ఉప సర్పంచుల సంఘం వనపర్తి జిల్లా మాజీ అధ్యక్షుడు ఆవుల చంద్రశేఖర్ తో కలిసి పరిశీలించారు. డి-8 కాల్వపనులను వెంటనే పూర్తి చేయాలని ఇది పూర్తయితే చందాపూర్, దత్తాయిపల్లి, సవాయిగూడెం, పెద్ద తాండ గ్రామ ప్రజలకు సాగునీరు, త్రాగునీటికి ఇబ్బంది ఉండదని



వెంటనే పూర్తి చేయాలని ప్రణాళికా సంఘం ఉపాధ్యక్షుడు చిన్నారెడ్డి ఫోన్ ద్వారా ఇరిగేషన్ అధికారులకు సూచించారు. ఈ కార్యక్రమంలో జిల్లా కాంగ్రెస్ అధ్యక్షుడు రాజేంద్రప్రసాద్ యాదవ్, చెన్న

రాములు, మెంట పల్లి రాములు, ప్రవీణ్ రెడ్డి, దాస రాజుల భాస్కర్, విజయ్ తదితరులు పాల్గొన్నారు. **చిన్నారెడ్డి ని సన్మానించిన ఆవుల చంద్రశేఖర్**
చందాపూర్ గ్రామంలో ఉన్న డి-8 కాలువ పరిశీలన కు వచ్చిన ప్రణాళికా సంఘం ఉపాధ్యక్షుడు జి. చిన్నారెడ్డి ని ఉపసర్పంచుల సంఘం జిల్లా మాజీ అధ్యక్షుడు ఆవుల చంద్రశేఖర్ తన నివాసంలో శాలువాతో ఘనంగా సన్మానించారు. ఈ కార్యక్రమంలో జిల్లా కాంగ్రెస్ అధ్యక్షుడు రాజేంద్రప్రసాద్ యాదవ్, చెన్న రాములు, మెంట పల్లి రాములు, ప్రవీణ్ రెడ్డి, దాస రాజుల భాస్కర్, విజయ్ తదితరులు పాల్గొన్నారు.

అధికారం ఉన్నప్పుడు అద్దె భవనాలు అధికారం పోయాక అభియోగాలు



కర్నూల్ జూన్ 24(చైతన్య గళం):

కర్నూల్ మండల కేంద్రంలో కస్తూరిబా గాంధీ బాలికల పాఠశాల శంకుస్థాపన చేసి దాదాపు నాలుగు సంవత్సరాలు గడిచిన విద్యార్థితుల భవిష్యత్తు గురించి ఆలోచన రానిది 10 రోజులలో పదవి ముగుస్తుందని రాజీనామాకు నా నాటకానికి తెరలేపి విద్యార్థితుల భవిష్యత్తులతో రాజకీయం చేస్తున్న కర్నూల్ మండల జడ్పీటీసీ జర్నల్ దశరథ్ నాయక్ కు గనక విద్యార్థుల భవిష్యత్తుపై చిత్తశుద్ధి ఉంటే గడిచిన 10 సంవత్సరాలు బిఆర్ఎస్ పార్టీ అధికారంలో ఉండి కర్నూల్ మండల కేంద్రంలో ఎందుకు ప్రభుత్వ జూనియర్ కళాశాలను ఏర్పాటు చేయలేకపోయాలో చెప్పాలని కర్నూల్ మండల కేంద్రంలో కస్తూరిబా గాంధీ బాలికల పాఠశాల ఏర్పడి 8 సంవత్సరాలు అద్దె భవనాలలో గడుస్తున్న విద్యార్థుల భవిష్యత్తు ఆ రోజుల్లో గుర్తుకు రానిది BRS పార్టీ అధికారం పోయాక ఇప్పుడు గుర్తుకొస్తున్నాయి అని దాదాపు 2020 న కర్నూల్ మండల కేంద్రంలో కస్తూరిబా గాంధీ పాఠశాల శంకుస్థాపన చేసి 2024 వరకు గత బిఆర్ఎస్ ప్రభుత్వం నిర్లక్ష్యం వల్ల పూర్తి చేయకుండా కపట ప్రేమను చూపిస్తున్నారు అని కర్నూల్ మండల కాంగ్రెస్ పార్టీ వర్కింగ్ ప్రెసిడెంట్ వాంకుడవత్ రామచంద్ రనాయక్ అని ఆగ్రహం వ్యక్తం చేశారు.ఈ కార్యక్రమంలో ఆమనగల్ బ్లాక్ కాంగ్రెస్ ఎస్సీ సెల్ అధ్యక్షులు కంబాలపల్లి రామకృష్ణ గారు, మాజీ వార్డ్ నెంబర్ మంకి శీను, అసెంబ్లీ యూత్ కాంగ్రెస్ ప్రధాన కార్యదర్శి మొహమ్మద్ ఇహ్సాన్ బాబా, విజయ రాథోడ్, కాంగ్రెస్ పార్టీ నాయకులు బోస్ రవి, రమేష్, శ్రీను, గండికోట మహేష్, శ్రీకాంత్, మహేష్, తదితరులు పాల్గొన్నారు

మృతుల కుటుంబాలను పరామర్శించిన ఎమ్మెల్యే కేటర్ నగరాజు



(చైతన్య గళం):ప్రతినిధి/వర్తన్యపేట:

వర్తన్యపేట మున్సిపల్ పట్టణ కేంద్రానికి చెందిన వడ్డకొండ సాయిచరణ్ ఇటీవల అనారోగ్యంతో ... గాయాల బాబు ఇటీవల రోడ్డు ప్రమాదంలో మృతి చెందగా వర్తన్యపేట ఎమ్మెల్యే కె ఆర్ నాగరాజు మృతుల చిత్రపటాలకు పూలమాలవేసి నివాళులర్పించారు.అనంతరం బాధిత కుటుంబ సభ్యులను పరామర్శించి ప్రగాఢ సానుభూతి తెలియజేశారు.అదేవిధంగా 4వ వార్డు భవానికుంట తండాకు చెందిన అంగోతు కిషన్ నాయక్ ఇటీవల అనారోగ్యంతో మృతి చెందగా వారి కుటుంబ సభ్యులను పరామర్శించి,అదే తండాకు చెందిన అంగోతు ప్రవీణ్ ఇటీవల రోడ్డు ప్రమాదంలో గాయపడగా బాధితుని పరామర్శించి,మనోదైర్యం కల్పించారు. బాధిత కుటుంబాలకు ప్రభుత్వం తరఫున అన్ని విధాలుగా ఆదుకుంటామని ఎమ్మెల్యే హామీ ఇచ్చారు.ఎమ్మెల్యే వెంట వర్తన్యపేట మున్సిపల్ చైర్మన్ అంగోతు అరుణ, కౌన్సిలర్లు సుధీర్, మంచాల రామకృష్ణ, తుమ్మల రవీందర్, పట్టణ అధ్యక్షుడు మైన సురేష్, మండల అధ్యక్షుడు ఎద్దు సత్యనారాయణ, మాజీ జడ్పీటీసీ కమ్మగిని ప్రభాకర్ గౌడ్, మాజీ డిపిపిసి జనరల్ సెక్రటరీ మార్కెని రవీందర్ రావు, జిల్లా నాయకులు పోశాల వెంకన్న గౌడ్, ఎండి అప్పర్, కీమానాయక్, సారంగపాని, ఎస్ ఎస్ యు ఐ అసెంబ్లీ అధ్యక్షుడు తీగల రాకెష్ యాదవ్, ఎస్సీ సెల్ నాయకులు కొండేటి బాలకృష్ణ, జక్కి గోపాల్, సాయికుమార్ ,శ్రీలత తో మండల, గ్రామ స్థాయి నాయకులు కార్యకర్తలు తదితరులు పాల్గొన్నారు.

మధ్యాహ్న భోజన పథకం కార్మికులకు

పెండింగ్ వేతనాలు, బిల్లులు వెంటనే చెల్లించాలి.



కల్వకుర్తి జూన్ 24 (చైతన్య గళం):

సిబిటియు జిల్లా అధ్యక్షులు బి. ఆంజనేయులు. 20 సంవత్సరాల నుండిప్రభుత్వ పాఠశాలలో విద్యార్థులకు వంట చేసి పెడుతున్న వంట కార్మికుల పిల్లలకు మూడు పూటలా బువ్వ పెట్టలేక పోతున్నారని ఒంటిమీద ఉన్న సొమ్ములు కుదపెట్టి వడ్డీలకు అప్పులు తెచ్చి వంట ఏజెన్సీలను నడుపుతున్న పరిస్థితి ఉందని సిబిటియు జిల్లా అధ్యక్షులు ఆంజనేయులు అన్నారు. కాంగ్రెస్ ప్రభుత్వం వంట కార్మికులకు నెలకు పదివేల వేతనం ఇస్తామని హామీ ఇచ్చిందని హామీ ప్రకారం వంట కార్మికులకు నెలకు పదివేల వేతనంఇవ్వాలని ప్రభుత్వాన్ని డిమాండ్ చేశారు.గుడ్డుకు పెరిగే ధరలకు అనుగుణంగా అదనంగా బడ్జెట్ కేటాయింపాలని సంవత్సరానికి రెండు జతలు కాటన్ యూనిఫామ్ ఇవ్వాలి,సామాజిక భద్రత కల్పించాలని అదేవిధంగా ప్రమాద బీమా ఈఎన్ఐ,పిఎఫ్ సౌకర్యం కల్పిస్తూ ఎలాంటి షరతులు లేకుండా బ్యాంకు ద్వారా రుణాలు ఇవ్వాలని ప్రభుత్వాన్ని కోరారు. ఈ కార్యక్రమం లో తెలంగాణ మధ్యాహ్న భోజన పథకం కార్మికుల యూనియన్ కల్వకుర్తి మండల కమిటీ నాయకురాలు నిర్మలమ్మ, లక్ష్మి యాదమ్మ, అన్నపూర్ణ, టీ.నిర్మల వంగూరు మండల నాయకులు శ్రీనివాసులు ,తిరువతయ్య, కలమ్మ, లక్ష్మమ్మ,వెల్లెండ నుండి రేణుక, వెంకటమ్మ ,ఊరుకొండ మండలం నిరంజన్,ఎల్లమ్మ తదితరులు పాల్గొన్నారు.

గంజాయి ముఠా అరెస్ట్



కుత్బుల్లాపూర్ జూన్ 24 (చైతన్య గళం):

విశ్వసనీయ సమాచారం మేరకు బానుపల్లి ఎక్స్ రోడ్డులో గంజాయి సరఫరా చేస్తున్న ఇద్దరిని అరెస్ట్ చేసి వారి వద్ద నుండి 80 కిలోల గంజాయి స్వాధీనం చేసుకున్నట్లు దానివిలువ 22 లక్షల వరకు ఉంటుందని అసిస్టెంట్ ఎక్సైజ్ సూపరిండెంట్ జీవన్ కిరణ్ వెల్లడించారు. నిందితులను అరెస్ట్ చేసి రిమాండ్ కి తరలించినట్లు పోలీసులు పేర్కొన్నారు.

సీఎం రేవంత్ రెడ్డి చిత్రపటానికి పాలాభిషేకం



హన్మకొండ ప్రతినిధి జూన్ 24 (చైతన్య గళం):

సీఎం రేవంత్ రెడ్డి చిత్రపటానికి పాలాభిషేకం చేసి కృతజ్ఞతలు తెలియజేసిన యూత్ కాంగ్రెస్ పార్టీ నాయకులు,జెఎస్ నాయకులు కేయూ విద్యార్థి నాయకులు తెలంగాణ రాష్ట్ర ముఖ్యమంత్రి రేవంత్ రెడ్డి రాష్ట్రంలోని రైతులందరికీ రెండు లక్షల రూపాయల రుణమాఫీ చేస్తానని హామీ ఇచ్చిన సందర్భంగా సీఎం రేవంత్ రెడ్డి చిత్రపటానికి పాలాభిషేకం చేసి బాణాసంచా కాల్చి సంబరాలు చేసుకోవడం జరిగింది.ఈ కార్యక్రమంలో యూత్ కాంగ్రెస్ జిల్లా ఉపాధ్యక్షులు అలువలా కార్తీక్ మాట్లాడుతూ ఈ రుణమాఫీ వలన రాష్ట్రంలోని చిన్న నన్న కారు రైతులందరికీ లబ్ధి చేకూరుతుందని దీనిపట్ల రైతులందరికీ కాంగ్రెస్ పార్టీ మేనిఫెస్టోలో పెట్టిన విధంగా కాంగ్రెస్ పార్టీ అంటే మాట నిలబెట్టుకునే పార్టీ అని రుణమాఫీ చేసేనందుకు రైతులంతా సంతోషంగా ఉన్నారని తెలియజేశారు.రుణమాఫీ చేసేనందుకు గాను నియోజకవర్గ రైతుల పక్షన ముఖ్యమంత్రి రేవంత్ రెడ్డికి,మంత్రివర్గానికి కృతజ్ఞతలు తెలియజేశారు.కేయూ విద్యార్థి నాయకులు యూత్ కాంగ్రెస్ నాయకులు గతంలో తెలంగాణ ముఖ్యమంత్రి రేవంత్ రెడ్డి వరంగల్ డిక్టరేషన్ సభలో ఇచ్చిన మాట నిలబెట్టుకున్న సందర్భంగా హరిష్ రావు తన ఎమ్మెల్యే పదవికి రాజీనామా చేయవలసిందిగా డిమాండ్ చేయడం జరిగింది చెయ్యని యెడల కాంగ్రెస్ పార్టీ నాయకులు అడుగుడుగునా టిఆర్ఎస్ పార్టీ నాయకులను నిలదీస్తూ వారి ఇండ్లను కూడా ముట్టడిస్తామని హెచ్చరికలు జారీ చేయడం జరిగింది.ఈ కార్యక్రమంలో తెలంగాణ ప్రదేశ్ కాంగ్రెస్ కమిటీ ఆర్గనైజింగ్ సెక్రటరీ డాక్టర్ గజ్జల మల్లేశం కేయూ జేపీసి మంద వీరస్వామి కాంగ్రెస్ పార్టీ సీనియర్ నాయకులు డాక్టర్ సురాసి కృష్ణ డాక్టర్ తీగల ప్రేమ్ కుమార్ మట్టెడ కుమారస్వామి యూత్ కాంగ్రెస్ జిల్లా ప్రధాన కార్యదర్శి భీమ వివయ్ కుమార్ కాతతి సేవాగ్ పి.అరుణ్ రెడ్డి కేయూ విద్యార్థి నాయకులు కందుల శ్రీకాంత్ సురేందర్ వంశీ సాంసంగ్ శ్యాం కుమార్ విద్యార్థి నాయకులు పాల్గొనడం జరిగింది